

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hr̥di ॥

śrīnayanārācārya viracitā
॥ *śrīmadvedāntadeśika dinacaryā* ॥

This document has been prepared by*
Sunder Kidambi
with the blessings of
śrī raṅgarāmānujamahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīmadvedāntadeśika dinacaryā ॥

kāñcīpurī yasya hi janmabhūmiḥ
vihārabhūrveṅkaṭabhūdharendrah |
vāsasthalī raṅgapurī tamīḍyaṃ
śrīveṅkaṭeśaṃ gurumāśrayāmaḥ ॥ 1 ॥

sambhāvanā yasya hi kālakūṭaḥ
sabhā bhujāṅgī kuṇapaṃ taruṇyaḥ |
syādrauravaṃ rājagrhaṃ sa jīyāt
ciraṃ gururveṅkaṭanāthanāmā ॥ 2 ॥

yaḥ prātarabhyetya hariṃ śucīni
dravyāṅyupādāya śuciḥ kṛtejyaḥ |
svādhyāyayukto niśi yogarūpāṃ
nidrāṃ samārohati taṃ natāssmaḥ ॥ 3 ॥

yāme turīye yataṅgrajanyāḥ
vihāya śayyāṃ vihitaṅghri śuddhiḥ |
yo'tyādareṇā'sthitayogaśeṣaḥ
taṃ veṅkaṭeśaṃ gurumāśrayāmaḥ ॥ 4 ॥

tato'nusandhāya tatim gurūṇāṃ
taṃ cāpi devaṃ ramaṇaṃ ramāyāḥ |
tatkālayogyāni tathāvidhāni
hṛdyāni padyāni paṭhantamīde ॥ 5 ॥

utthāya gehādupagamya ramayāṃ
kaverakanyāṃ kalitāṅghriśuddhiḥ |
tato viśodhyā'psu nimajjya śubhraṃ
vastraṃ vasānaṃ tamahaṃ smarāmi ॥ 6 ॥

dhṛtvordhvapuṇḍrāṇi sarojabīja-
mālāmavandhyāṃ samupāsya sandhyām |
sāvitrāmīśaṃ savitustvatharcā
stuvantamekāgradhiyā stuve tam ॥ 7 ॥

tatassa paurvāhṇikanityakarma
nirvartya nityeṣṭanivṛttimārgaḥ |
śrīraṅgadhāmopasametya sevā-
krameṇa raṅgeśvarapādamūlam || 8 ||

prābodhikībhiḥ pratibodhya gīrbhiḥ
prasādya tadgadyamukhaiḥ prabandhaiḥ |
āśāsya tanmaṅgaḷamāptavākyaiḥ
āpādacūḍaṃ kalayantamīde || 9 ||

tīrthaprasādādīkamatra labdhvā
vijñāpya devāya tato viṣṛṣṭaḥ |
śanairupetyā'śramakalpamātma-
grhaṃ sukhāsīnamahaṃ smarāmi || 10 ||

vyākhyānaśālāmupagamya cātha
śiṣyānananyān śravaṇābhimukhyān |
saṅgrāhayantaṃ sakalāni tantrāṇi
atandritaṃ taṃ gurumāśraye'ham || 11 ||

tāssaṃskṛtadrāmidādivyasūktīḥ
prasannagambhīratayā prasiddhāḥ |
tattadrucibhyastanayāvīśeṣaṃ
praṇaumi dāntaṃ pratipādayantaṃ || 12 ||

śiṣyairupādānaparairananyaiḥ
samarpitaṃ bhaktipurassaraṃ yat |
tenaiva śuddhena yathoditena
tuṣyantamīde tuṣatulyarukmam || 13 ||

itthaṃ hyupādāya ca śāstraśikṣāṃ
tāṃ cāpyupādānapade niveśya |
mādhyāhnikam karma samāpya paścāt
vande yajantaṃ varadaṃ sadāram || 14 ||

ataskaragrāhyapavitrāpātraiḥ
anindriyonmādakairhāvīrbhiḥ |
ārādhyā devaṃ kamalāsahāyaṃ
ārādhaye taṃ vihītānuyāgam || 15 ||

yāme caturthe nihatārivargaṃ
prabandhanirmāṇavilokanādyaiḥ |
tathā purāṇādyavalokanaiśca
kālaṃ kṣipantaṃ kalaye guruṃ tam || 16 ||

sāyantanaṃ karma samāpya paścāt
sametya ca śrīvaradāhvayasya |
sahā'ntaraṅgaiḥ kuladaivatasya
samīpamārāt praṇataṃ smarāmi || 17 ||

āśāsya tanmaṅgaḷamacyutasya
tattatprabandhaiśca tadīyapañktim |
stutvaikatānaṃ pratigrhya tīrtha-
prasādamenam kṛtakṛtyamīde || 18 ||

athā'ntaraṅgairupadevagehaṃ
adhyāsya pīṭhaṃ sarasairvacobhiḥ |
teṣāṃ susūkṣmārthaviśeṣaśikṣāṃ
kurvāṇamīdīmahi veṅkaṭeśam || 19 ||

śiṣyānanujñāpya susūkṣmabuddhīn
kṛtapraṇāmān kṛpayā gr̥hebhyaḥ |
adhyāsya śuddhaṃ śayanīyamatra
yogāya sannaddhamahaṃ smarāmi || 20 ||

hr̥tpuṇḍarīke varadaṃ sadāraṃ
niveśya tatpādasarojayugme |
ābaddhacittaṃ susukhaṃ śayānaṃ
ārādhaye deśikamasmadīyam || 21 ||

yogasvarūpāmanubhūya nidrāṃ
yāme turīye pratibudhya bhūyaḥ |
svasvāmibhāvākalanātmayogaṃ
bhaje bhajantaṃ guruveṅkaṭeśam || 22 ||

ityevametāmiha sarvatantra
svatantravedāntagurūttamasya |
nityābhijapyāṃ śubhanityacaryāṃ
japanti ye te duritaṃ taranti || 23 ||

|| iti śrīmadvedāntadeśika dinacaryā samāptā ||